



అర్బన్ పార్క్ ఏర్పాటు చేస్తా

- అవకాశం ఇచ్చి ఆశీర్వాదించండి
- పట్టణాన్ని అన్ని రంగాల్లో అభివృద్ధి చేస్తా
- పెండింగ్ పనులను ఏడాదిలోగా పూర్తి చేస్తా
- వేములవాడ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు
- మార్కెట్ వాకర్స్ తో కలిసి వాకింగ్

వేములవాడ, నవంబర్ 14: వేములవాడ పట్టణంలోని గుడి చెరువు సమీపంలో అర్బన్ పార్క్ ఏర్పాటుకు కృషి చేస్తానని నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు హామీ ఇచ్చారు. మంగళవారం పట్టణంలో మార్కెట్ వాకర్స్ తో కలిసి వాకింగ్ చేస్తూ వారితో మాట్లాడి ఓట్లను అభ్యర్థించారు. ముందుగా పలు పురు వాకర్స్ మాట్లాడారు. ప్రాంగణంలో వాకింగ్ ట్రాక్స్, వ్యాయామ పరికరాలు సరిగ్గా లేవని, మహిళలకు ప్రత్యేక ట్రాక్ ఉంటే బాగుంటుందని చల్లెడ దృష్టికి తీసుకెళ్లారు. అనంతరం చల్లెడ లక్ష్మీనరసింహారావు మాట్లాడారు. వేములవాడ పట్టణంలో వ్యాయామానికి సంబంధించిన పరికరాలు, వాకింగ్ ట్రాక్స్ నిర్మాణం కోసం ₹2కోట్లు మంజూరై, ఎన్నికల కోడ్ వల్ల పనులు నిలిచిపోయాయని చెప్పారు. ఎన్నికల ముగిసిన ఆరు నెలల్లోగా పనులు పూర్తవుతాయన్నారు. అలాగే పట్టణంలో ఐదు ఎకరాల్లో మిని స్టేడియం నిర్మాణ పనులు జరుగుతున్నాయని, ఎన్నికల తర్వాత ప్రారంభించడానికి సిద్ధమవుతుందన్నారు. వీటితో పాటు వాకర్స్ కు సంబంధించిన పెండింగ్ పనులను ఏడాదిలో పూర్తి చేస్తామని హామీ ఇచ్చారు. అభివృద్ధి చేయా



వేములవాడలోని పోలీస్ స్టేషన్ దగ్గరలోని టీ హోటల్ వద్ద స్థానికులతో కలిసి టీ తాగుతున్న బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు

లనే ఆశయంతో మీ ముందుకు వస్తున్నానని, అవకాశం ఇచ్చి ఆశీర్వాదిస్తే వేములవాడ పట్టణాన్ని అన్ని రంగాల్లో అభివృద్ధి చేస్తానని హామీ ఇచ్చారు. అనంతరం పోలీస్ స్టేషన్ సమీపంలో ఉన్న హోటల్లో స్థానికులతో కలిసి టీ తాగారు. అంతకుముందు వాకర్స్ ను కలిసేందుకు చల్లెడ బుల్లెట్ వాహనంపై రావడం చూపరులను ఆకట్టుకుంది. ఆయన వెంట ఎంపీపీ బండ మల్లేశం యాదవ్, కొన్ని లర్లు నిమ్మశెట్టి విజయ్, మారం కుమార్, పార్టీ రూరల్ మండల లాద్యక్షుడు గోస్సుల రవి, సీనియర్ నాయకులు రామతీర్థపు రాజు, గజానంద రావు, సరాల దేవేందర్, గోపు బాల రాజు, గూడూరి మధు, ముప్పిడి శ్రీనివాస్, సత్యనారాయణ రెడ్డి, సీనియర్ వాకర్స్ డాక్టర్ నాగరమేష్, బూర సదానందం, గోపు మల్లేశం, కిరణ్, పరశరాములు, దేవేందర్ రెడ్డి తదితరులు ఉన్నారు.

మాజీ సర్పంచ్ కుటుంబానికి పరామర్శ
వేములవాడ రూరల్, నవంబర్ 14: వేములవాడ రూరల్ మండలం నమిలిగుండుపల్లి మాజీ సర్పంచ్ రఫీ కుటుంబాన్ని చల్లెడ లక్ష్మీనరసింహారావు, జడ్పీ చైర్పర్సన్ న్యాలకొండ అరుణ మంగళవారం పరామర్శించారు. రఫీ మృతికి గల కారణాలను అడిగి తెలుసుకున్నారు. బీఆర్ఎస్ సీనియర్ కార్యకర్తగా రఫీకి మంచి పేరుందని, పార్టీ కోసం పనిచేసిన కార్యకర్త అని పలువురు చల్లెడకు వివరించారు. కాగా జడ్పీ చైర్పర్సన్ అరుణ సాంత్రామం నమిలిగుండుపల్లి కావడంతో పాటు రఫీ కుటుంబసభ్యులతో ఉన్న అనుబంధంతో కుటుంబసభ్యులను ఓదార్చి కంటతడి పెట్టారు. రఫీ కుటుంబాన్ని ఆదుకుంటామని భరోసా కల్పించారు. వారి వెంట బీఆర్ఎస్ నాయకులు మనోహర్ రెడ్డి, తిరుపతి, లక్ష్మణ్ తదితరులు ఉన్నారు.

ఇంటింటా తిరుగుతూ.. ఓటును అభ్యర్థిస్తూ

కోనరావుపేట, నవంబర్ 14: వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావుకు మద్దతుగా సర్పంచ్ మంతెన సంతోష్ ఇంటింటా ప్రచారం నిర్వహించారు. కేసీఆర్ చేసిన అభివృద్ధి సంక్షేమ పథకాలను వివరిస్తూ కారు గుర్తుకు ఓటేయాలని అభ్యర్థించారు. ఇక్కడ మాజీ మావోయిస్టు నేత, బీఆర్ఎస్ నాయకురాలు నేరేళ్ల జ్యోతి, గ్రామశాఖ అధ్యక్షుడు పాల్గొన్నారు. రుద్రంగి, నవంబర్ 14: అభివృద్ధి, సంక్షేమానికి పెద్ద

పీట వేసిన బీఆర్ఎస్ ప్రభుత్వాన్ని మరోసారి ఆదరించాలని జడ్పీటీసీ గట్ట మీనయ్య, సెన్ డైరెక్టర్ ఆకుల గంగారాం కోరారు. ఎన్నికల ప్రచారంలో భాగంగా మంగళవారం రుద్రంగి మండలకేంద్రంలో పలు కుల సంఘాలు, బీఆర్ఎస్ నాయకులతో కలిసి చల్లెడ లక్ష్మీనరసింహారావుకు మద్దతుగా ఇంటింటా ప్రచారం నిర్వహించారు. బీఆర్ఎస్ ప్రభుత్వం చేపట్టిన అనేక సంక్షేమ పథకాలు, అభివృద్ధి పనులను ప్రజలకు వివరించారు. చల్లెడ

లక్ష్మీ నరసింహారావుకు ఓటిస్ గెలిపించాలని ప్రజలను కోరారు. కార్యక్రమంలో నాయకులు గంగం మహేశ్, కొమురి శంకర్, మంచె రాజేశం, కేసీరెడ్డి నర్సారెడ్డి, దయ్యాల కమలాకర్, చెప్పాల గణేశ్, మాడిశెట్టి ఆనందం, బండారి నర్సయ్య, కొడగంటి శ్యామ్, దయ్యాల నారాయణ, తలారి నర్సయ్య, కాదాసు లక్ష్మణ్, దాసరి గంగారాజం, సింగారపు గంగారెడ్డి, సింగారపు గంగాధర్, అచ్యూత్ పాల్గొన్నారు.



కోనరావుపేట: వెంకట్రావుపేటలో వేములవాడ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావుకు మద్దతుగా ప్రచారం చేస్తున్న సర్పంచ్ సంతోష్



రుద్రంగి: చల్లెడ లక్ష్మీనరసింహారావుకు మద్దతుగా ఓటు అభ్యర్థిస్తున్న జడ్పీటీసీ, సెన్ డైరెక్టర్, బీఆర్ఎస్ నాయకులు

బీఆర్ఎస్ లో చేరికలు

కందువా కప్పి ఆహ్వానించిన బాపురెడ్డి
కథలాపూర్, నవంబర్ 14: ఇప్పవెల్లి గ్రామంలో యాదవ సంఘం సభ్యులు, తక్కువెల్లిలో గౌడ సంఘం సభ్యులు మంగళవారం బీఆర్ఎస్ పార్టీలో చేరారు. మార్క్ ఫెడ్ మాజీ చైర్మన్ లోక బాపురెడ్డి సమక్షంలో సంఘం సభ్యులు బీఆర్ఎస్ లో చేరగా వారికి బాపురెడ్డి కందువాలు కప్పి ఆహ్వానించారు. అనంతరం వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావుకు మద్దతుగా కారు గుర్తుకు ఓటు వేసి చల్లెడను భారీ మెజార్టీతో గెలిపించుకుంటామని కుల సంఘాల సభ్యులు ఏకగ్రీవ తీర్మానం చేశారు. కార్యక్రమంలో జడ్పీటీసీ నాగం



భూమయ్య, బీఆర్ఎస్ మండలాధ్యక్షుడు గడిల గంగాప్రసాద్, నాయకులు వర్ధనేని నాగేశ్వరరావు, సర్పంచులు కోలి వసంత, నరేందర్, మొలిగి లక్ష్మి, శ్రీనివాస్, గ్రామ శాఖ అధ్యక్షుడు సంభ నవీన్, జిల్లా రాజు, పొన్నం నరేందర్, మేడిపల్లి సాయిరెడ్డి, ఆదిరెడ్డి, కోట శంకర్, చౌదరి తదితరులు పాల్గొన్నారు.



చెక్ పోస్టు వద్ద వివరాలు అడిగి తెలుసుకుంటున్న ఎస్పీ సనవీత్ సింగ్

వాహన తనిఖీలు విస్తృతంగా నిర్వహిస్తున్నాం

- జగిత్యాల ఎస్పీ సనవీత్ సింగ్
- కలికోట శివారులో చెక్ పోస్టు తనిఖీ

కథలాపూర్, నవంబర్ 14: అసెంబ్లీ ఎన్నికల నేపథ్యంలో జిల్లా వ్యాప్తంగా వాహన తనిఖీలు విస్తృతంగా నిర్వహిస్తున్నట్లు ఎస్పీ సనవీత్ సింగ్ పేర్కొన్నారు. మంగళవారం కథలాపూర్ పోలీస్ స్టేషన్ పరిధిలోని కలికోట గ్రామంలో ఏర్పాటు చేసిన జిల్లా బార్డర్ చెక్ పోస్టును మెట్ పల్లి డిఎస్పీ రవీందర్ రెడ్డితో కలిసి ఆయన తనిఖీ చేశారు. ఈ సందర్భంగా మాట్లాడుతూ.. ఎన్నికల ప్రవర్తనా నియమావళిని జిల్లాలో కట్టుదిట్టంగా అమలు చేస్తామని, నగదు, మద్యం, ఉచిత పంపిణీలపై ప్రత్యేక నిఘా ఉంటుందని పేర్కొన్నారు. ఎవరైనా ఓటర్లను ప్రలోభపెడితే సంబంధిత వ్యక్తులపై కేసులు నమోదు చేస్తామని, సరైన ఆధారాలు లేకుండా ఎక్కువ మొత్తంలో నగదు తీసుకెళ్లే సీజ్ చేస్తామని స్పష్టం చేశారు. చెక్ పోస్టు సిబ్బంది వాహనాల తనిఖీ పకడ్బందీగా నిర్వహించాలని, ఎప్పటికప్పుడు అప్రమత్తంగా వ్యవహరించాలని సూచించారు.

కథలాపూర్ పోలీస్ స్టేషన్ ను తనిఖీ

కథలాపూర్ పోలీస్ స్టేషన్ ను ఎస్పీ సనవీత్ సింగ్ ఆకస్మికంగా తనిఖీ చేశారు. పోలీస్ స్టేషన్ పరిసరాలు, రిసెప్షన్, స్టేషన్ రైలర్, ఎస్ హెచ్ వో, లాక్ అప్ రూం, 5 ఎస్ అమలు తీరును పరిశీలించారు. పోలీస్ స్టేషన్ పరిధిలో ఉన్న నేరస్థుల, రాడీ షీట్ల వివరాలు తెలుసుకున్నారు. పోలీస్ స్టేషన్ పరిధిలో ఫ్లాగ్ మార్చ్, రూట్ మార్చ్ నిర్వహించి ఓటర్లకు భద్రతా భావాన్ని కలిగించాలన్నారు. మండలంలోని సమస్యాత్మక, సున్నితమైన పోలింగ్ కేంద్రాల వివరాలు అడిగి తెలుసుకున్నారు. అనంతరం పోలీస్ సిబ్బందికి పలు సూచనలు చేశారు. ఎన్నికల కోడ్ అమల్లో ఉన్నందున విడుదల అప్రమత్తంగా ఉండాలని, అలసత్వం ప్రదర్శిస్తే శాఖాపరమైన చర్యలు తప్పవని హెచ్చరించారు. కార్యక్రమంలో మెట్ పల్లి డిఎస్పీ రవీందర్ రెడ్డి, కోరట్ల సీఐ ప్రవీణ్ కుమార్, ఎస్ఐ కిరణ్ కుమార్, అధికారులు, సిబ్బంది పాల్గొన్నారు.

చల్లెడ కూతురు నివేదిత ఇంటింటా ప్రచారం



పోసానిపేటలో కరవత్రం అందించిన ఓటు అభ్యర్థిస్తున్న చల్లెడ నివేదిత

కథలాపూర్, నవంబర్ 14: పోసానిపేట, దూలూర్ గ్రామాల్లో మంగళవారం వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావుకు మద్దతుగా చల్లెడ కూతురు నివేదిత ఇంటింటా ప్రచారం చేశారు. ప్రభుత్వ పథకాలను ప్రజలకు వివరిస్తూ ఇంటింటికి తిరిగి కారు గుర్తుకు ఓటు వేసి చల్లెడను భారీ మెజార్టీతో గెలిపించాలని కోరారు. కార్యక్రమంలో సర్పంచుల ఫోరం మండలాధ్యక్షుడు ఎంజి రెడ్డి, అశోక్, గణేశ్ తదితరులు పాల్గొన్నారు.

మూడపెల్లిలో బీఆర్ఎస్ ఆఫీస్ ప్రారంభం

చందూరి, నవంబర్ 14: బీఆర్ఎస్ గ్రామ శాఖ కార్యాలయాన్ని మంగళవారం మూడపెల్లిలో ప్రారంభించారు. గ్రామంలోని బస్ స్టాండ్ ప్రాంతంలో కార్యాలయాన్ని ప్రారంభించగా అత్యధిక సంఖ్యలో కార్యకర్తలు పాల్గొన్నారు. అనంతరం గ్రామ శాఖ అధ్యక్షుడు వట్లమల్ల లక్ష్మణ్ మాట్లాడారు. బీఆర్ఎస్ ప్రజల పక్షపాతి అని, నిరంతరం అట్టడుగు వర్గాల అభ్యున్నతికి పాటుపడుతుందన్నారు. ఇక్కడ సర్పంచ్ చిలుక అంజిబాబు, ఆర్టీఎస్ జిల్లా డైరెక్టర్ బొప్పి వెంకన్న, మాజీ సర్పంచ్ నంటి బాబురావు, అనిల్ రావు, సిరిగిరి సువాకర్, నేతికుంట అనిల్, బద్దం బాపురెడ్డి, బుర్ర ప్రవీణ్, గండికోట వెంకటేశ్ ఉన్నారు.